

ربر معظم سے قم کی یونیورسٹیوں کے طلباء اور اساتذہ کی ملاقات - 26 / Oct / 2010

ربر معظم انقلاب اسلامی حضرت آیت اللہ العظمی سید علی خامنہ ای نے مقدس شہر قم میں صوبے کے ہزاروں نوجوانوں، یونیورسٹی طلباء اور یاساتذہ کے عظیم الشان اور پر جوش اجتماع سے خطاب میں توحید پرستی اور حوادث و واقعات دونوں میں بصیرت کو قومی قوت و توانائی کے تسلسل کے لئے طویل منصوبوں کی بنیاد قرار دیا اور بصیرت کے بہت ہی اہم مفہوم کے انتہائی ظریف نکات کی تشریح کرتے ہوئے فرمایا: ایران کے بیدار، پرجوش اور بابصیرت نوجوان اسلامی جمہوریہ ایران کی سرفرازی و سربلندی کی راہ میں اپنی بابرکت کوششوں کو جاری رکھتے ہوئے دین اسلام کی عظمت و شان و شوکت، عزیز وطن اور عظیم قوم کی خدمت اور ایران کی تاریخ ساز سرزمین کے لئے عزت و افتخار کے شاندار کارنامہ رقم کریں گے۔

ربر معظم انقلاب اسلامی نے حضرت معصومہ قم کے حرم مبارک کے امام خمینی (رہ) شبستان میں منعقد ہونے والے اس عظیم اجتماع سے خطاب میں قومی بصیرت کی ضرورت پر زور دیا اور اسلام اور انقلاب کی دشمن طاقتوں کی طویل سازشوں کو ایک ناقابل انکار حقیقت قرار دیتے ہوئے فرمایا: ایسے بے شمار شواہد و قرائن موجود ہیں جن سے یہ ثابت ہو تا ہے کہ سن انیس سو ننانوے کے واقعات اور سن دو ہزار نو کے فتنہ اور بلوؤں سمیت ملک کے اندر جو واقعات کبھی کبھی رونما ہوتے ہیں وہ دشمن کے طویل المدت منصوبوں اور وسط مدت منصوبوں کا نتیجہ ہیں۔

ربر معظم انقلاب اسلامی نے گذشتہ برس 1388 ہجری شمسی میں رونما ہونے والے واقعات کو دشمنوں کی سازشوں کے دوبارہ احیاء سے تعبیر کرتے ہوئے فرمایا: البتہ دشمنوں نے سن دو ہزار نو (1389 ہجری شمسی) کے واقعات میں تمام پہلوؤں کو مد نظر رکھتے ہوئے اقدامات کرنے کی کوشش کی لیکن اللہ تعالیٰ کے فضل و کرم سے انہیں اس میں شکست ہوئی اور ایرانی قوم کی ہوشیاری اور میدان عمل میں ان کی موجودگی کے نتیجے میں انہیں اس میں شکست کا سامنا کرنا پڑا۔

ربر معظم انقلاب اسلامی نے سامراجی طاقتوں کے بار بار شکست کھانے کے باوجود ان کی طرف سے سازشوں کے مسلسل جاری رہنے کو سامراجی طاقتوں کے مایوس نہ ہونے کی علامت قرار دیتے ہوئے فرمایا: ان حقائق کے پیش ایرانی قوم اور اسلامی نظام کو بھی مکمل طور پر ہوشیار اور مستعد رہنا چاہیے اور طویل مدت منصوبوں پر کام کرنا چاہیے۔

ربر معظم انقلاب اسلامی نے طویل المدت منصوبوں کے لئے فکری، سیاسی اور ثقافتی مراکز کی کوششوں کی یاد دہانی کراتے ہوئے فرمایا: اس اہم اور اسٹریٹیجک منصوبہ بندی کے لئے بنیادی طور پر جو چیز اہم اور مؤثر ثابت ہو

سکتی ہے وہ یہ ہے کہ عوام بالخصوص نوجوانوں کے اندر گہری بصیرت میں اضافہ کیا جائے۔

رہبر معظم انقلاب اسلامی حضرت آیت اللہ العظمیٰ خامنہ ای نے نوجوانوں کو میدان بصیرت کا علمبردار قرار دیتے ہوئے فرمایا: بصیرت ایسی نورانی مشعل ہے جو تاریکیوں میں راستہ دکھاتی ہے، یہ ایسا قطب نما ہے جو غبار میں ڈھکے ہوئے بیابان میں صحیح ہدف اور صحیح سمت کا تعین کرتا ہے۔

رہبر معظم انقلاب اسلامی نے بصیرت کی ذاتی اہمیت اور اس کی مکمل کامیابی کے لئے اس مسئلہ کو لازمی شرط قرار دیتے ہوئے فرمایا: اگر دوسری تمام شرطیں موجود ہوں لیکن بصیرت نہ ہو تو اہداف تک پہنچنا عملی طور پر مشکل اور ناممکن ہو جائے گا۔

رہبر معظم انقلاب اسلامی نے بصیرت کو اصولی بصیرت اور حوادث کے مقابلہ میں بصیرت کی دو سطحوں پر درجہ بندی کرتے ہوئے فرمایا: اصولی اور بنیادی سطح پر بصیرت توحیدی مفہیم کے بنیادی ادراک اور توحید پرستی پر مبنی نظریات کے سلسلے میں ضروری ہوتی ہے۔

رہبر معظم انقلاب اسلامی نے اس سطح کی بصیرت کی مزید وضاحت کرتے ہوئے فرمایا: توحیدی نقطہ نگاہ سے کائنات ایک منظم اور قانون سے مطابقت رکھنے والا مجموعہ ہے اور انسانی زندگی مکمل طور پر بامقصد اور بامعنی ہے۔

رہبر معظم انقلاب اسلامی نے توحیدی نقطہ نگاہ سے زندگی کو ایک بامقصد اور بامعنی تلاش و کوشش سے مربوط اور منسلک قرار دیتے ہوئے فرمایا: اس نقطہ نگاہ سے زندگی اور ہستی کا مفہوم جذاب ، خوبصورت اور بامعنی ہے اور ہر حرکت اور تلاش و کوشش پر اللہ تعالیٰ کی طرف سے اجر و ثواب مقرر ہے اور یہی وجہ ہے کہ توحیدی نقطہ نگاہ میں مایوسی، ناامیدی اور اضطراب کا کوئی معنی اور مفہوم نہیں ہے۔

رہبر معظم انقلاب اسلامی نے اس کے برعکس مادی نظریات کو انسانی زندگی میں عدم ہدایت اور اساسی اہداف کے فقدان کا باعث قرار دیتے ہوئے فرمایا: ہستی کے بارے میں یہ نقطہ نگاہ صرف شخصی مفادات اور اغراض و مقاصد تک محدود رہتا ہے اور یہ اغراض و مقاصد حاصل نہ کر پانے والے افراد مایوسی اور ناامیدی کا شکار ہو جاتے ہیں۔

رہبر معظم انقلاب اسلامی نے مادی اور غیر مادی معرفت کے درمیان بنیادی فرق پر توجہ اور تدبیر کو بصیرت کے ستونوں کے مضبوط اور مستحکم ہونے کا باعث قرار دیتے ہوئے فرمایا: ہمیں اپنی فکر و نظر میں اس قسم کی بصیرت کا اہتمام کرنا چاہیے تاکہ فکر و عمل دونوں کی سطح پر دائمی کامیابی اور استحکام سے ہمکنار ہو سکیں۔

رہبر معظم انقلاب اسلامی نے گوناگوں واقعات و حوادث کے لئے ایک دیگر سطح کی بصیرت کی ضرورت پر زور دیا اور نہج البلاغہ کے مختلف خطبوں کا حوالہ دیتے ہوئے بصیرت کی اس قسم کے مختلف پہلوؤں پر روشنی ڈالی۔

رہبر معظم انقلاب اسلامی نے فرمایا: امیر المومنین حضرت علی علیہ السلام کی تعبیر کے مطابق بصیرت کا مطلب یہ ہے کہ انسان حوادث و واقعات کا صحیح اور دقیق مشاہدہ کرے اور ان کے بارے میں تدبیر و تفکر اور دیگر مسائل کا غور سے مطالعہ کرے۔

رہبر معظم انقلاب اسلامی آیت اللہ العظمیٰ خامنہ ای نے آشکارا اور واضح حقائق کو بالکل نظر انداز کردینے کو انسان کی غلطی اور لغزش قرار دیا ہے ہوئے فرمایا: ہمیں اپنی آنکھیں کھلی رکھنی چاہئیں اور حوادث سے سرسری طور پر نہیں گزرنا چاہیے بلکہ ہمیں تفکر و تدبیر اور مسائل کے صحیح ادراک کے ذریعہ بصیرت تک پہنچنا چاہیے۔

رہبر معظم انقلاب اسلامی نے امیر المومنین حضرت علی علیہ السلام کے بعض اصحاب کے جنگ صفین میں دھوکہ اور فریب کھا جانے کے واقعہ کو تاریخ میں عدم بصیرت کی نمایاں مثال قرار دیتے ہوئے فرمایا: جب معاویہ کے لشکر نے امام اور اسلامی حاکم کے مقابلے میں لوگوں کو یہکانے اور دھوکہ دینے کے لئے قرآن مجید کو نیزوں پر بلند کیا تو بعض لوگوں نے میدان میں موجود واضح اور روشن حقائق کو نہیں دیکھا اور روشن و آشکار حقائق پر اپنی آنکھوں کو بند کر دیا۔

رہبر معظم انقلاب اسلامی نے گزشتہ سال کے عظیم صدارتی انتخابات کے بعد پیش آنے والے واقعات میں بعض افراد کی عدم بصیرت کی جانب اشارہ کرتے ہوئے فرمایا: کچھ لوگوں نے عدم بصیرت اور اشتباہ کی بنا پر انتخابات میں بد عنوانی کا دعویٰ کیا تو فطری بات یہ تھی کہ بد عنوانی کا دعویٰ کرنے والے اس کا ثبوت پیش کرتے اور دلائل کی بنیاد پر قانونی طریقے سے اپنی شکایت پیش کرتے تاکہ اس کا جائزہ لیا جاتا اور حقیقت سامنے آجاتی

لیکن بد عنوانی کے دعویداروں نے وہ راستہ اختیار نہیں کیا جو قانون نے مقررہ کیا تھا۔

رہبر معظم انقلاب اسلامی نے فرمایا: اس وقت ہم نے شکایت درج کرانے کی مدت میں بھی اضافہ کیا اور تاکید کی کہ اعتراض کرنے والے امیدواروں کے نمائندوں کے سامنے ووٹوں کی دوبارہ گنتی کی جائے، لیکن انہوں نے اس قانونی راستے کو بھی قبول نہیں کیا جس سے یہ بات کہل کر سامنے آگئی کہ وہ قانون سے سرکشی اور سر پیچی کر رہے ہیں۔

رہبر معظم انقلاب اسلامی نے تاکید کرتے ہوئے فرمایا: بصیرت پیدا کرنا کوئی مشکل اور دشوار کام نہیں ہے، بصیرت تک سبھی پہنچ سکتے ہیں، مثال کے طور پر اگر ایک قانونی راستہ موجود ہے لیکن کوئی اس راستے سے منحرف ہو کر ایسے کام انجام دے جس سے ملک و قوم اور قومی مفادات کو نقصان پہنچے تو طبیعی اور فطری طور پر ہر منصف اور غیر جانبدار انسان غیر قانونی اقدام کرنے والے شخص کی مذمت کرے گا۔

رہبر معظم انقلاب اسلامی نے غفلت کو عدم بصیرت کا اہم سبب قرار دیتے ہوئے فرمایا: انسان کبھی کبھی اہم ترین مسائل میں بھی غفلت کا شکار ہو جاتا ہے اور یہ لغزش کوئی گناہ نہیں ہے لیکن اگر یہ چیز معمول بن جائے تو یہ عدم بصیرت کی علامت ہے جو ناقابل قبول ہے۔

رہبر معظم انقلاب اسلامی نے ملک کی سیاسی فضا غبار آلود کرنے کو دشمن کا سب سے اہم مشغلہ قرار دیتے ہوئے فرمایا: سامراجی محاذ جدید تبلیغاتی حربوں اور طریقوں سے ملک کی حالت کو غیر واقعی اور دگرگوں ظاہر کرنے کی کوشش کر رہا ہے۔

رہبر معظم انقلاب اسلامی نے تاکید کرتے ہوئے فرمایا: اس انتہائی حساس موقعہ پر نوجوانوں کا فریضہ بہت ہی اہم اور سنگین ہے کیونکہ انہیں اس غبار آلود فضا میں حقیقت تک بھی پہنچنا ہے اور اپنے ارد گرد کے افراد کو بھی بصیرت سے آشنا کرنا ہے۔

رہبر معظم انقلاب اسلامی نے دشمن کی طرف سے لوگوں کو گمراہ کرنے، فضا کو غبار آلود بنانے اور حق و باطل کو مخلوط کرنے کے پیچیدہ پروپیگنڈوں اور ان کی گہری سازشوں کی طرف اشارہ کرتے ہوئے فرمایا: ملک کے اندر بھی بعض لوگ دانستہ یا غیردانستہ طور پر دشمن کے پروپیگنڈوں کو پھیلانے اور دوسروں تک منتقل کرنے میں

رہبر معظم انقلاب اسلامی نے اسی ضمن میں یہ سوال پیش کیا کہ کیا وجہ ہے کہ بعض مواقع میں بصیرت کے باوجود بھی بعض لوگ اپنی غلطیوں پر ڈٹے رہتے ہیں؟

رہبر معظم انقلاب اسلامی نے اس سوال کے جواب میں بصیرت کو لازمی لیکن ناکافی شرط قرار دیتے ہوئے فرمایا: بعض افراد حقیقت سے آگاہ اور باخبر ہوتے ہیں لیکن وہ حقیقت کو بیان کرنے اور حق کا دفاع کرنے کا عزم نہیں رکھتے اور ایسے افراد میں پختہ عزم و ارادے کے نہ ہونے کی بھی کچھ وجوہات ہیں۔

رہبر معظم انقلاب اسلامی نے فرمایا: راحت طلبی، خواہشات نفسانی، شہوت، ذاتی مفادات، بٹ دھرمی اور ضد ایسے عوامل ہیں جو ان افراد کو حق کے دفاع سے روک دیتے ہیں۔

رہبر معظم نے فرمایا: یہ لوگ حق کا دفاع نہیں کرتے بلکہ دشمن کے منصوبوں کو مدد بہم پہنچاتے ہیں، بعض لوگ جو آج اسلامی انقلاب کے راستے سے ہٹ کر انقلاب مخالف عناصر کی خدمت کر رہے ہیں، کسی دور میں وہ بہت بڑے انقلابی اور انقلاب کے بڑے حامی ہوا کرتے تھے لیکن بعض وجوہات کی بنا پر وہ موجودہ صورت حال سے دوچار ہو گئے ہیں۔

رہبر معظم انقلاب اسلامی نے ان افراد کے نظریات میں ایک سو اسی درجے کی تبدیلی کے علل و اسباب بیان کرتے ہوئے فرمایا: پروردگار متعال کے بارے میں غفلت اور فرائض سے روگردانی انسان کو اسی طرح کی سنگین مشکلات کا شکار بنا دیتی ہے۔

رہبر معظم انقلاب اسلامی نے غافل اور معاند کے درمیان فرق اور تمییز پیدا کرنے پر تاکید کرتے ہوئے فرمایا: گذشتہ سال کے فتنوں میں بعض افراد یہ سوچے سمجھے بغیر کہ یہ اسلامی نظام کے خلاف گہری سازش ہے، اس ہنگامے میں کود پڑے۔

رہبر معظم انقلاب اسلامی نے نوجوانوں کو بصیرت، ہوشیاری اور بیداری کی بار بار سفارش کرتے ہوئے فرمایا: دشمن کی پیچیدہ سازشوں کو پہچاننا اور ان کے دلکش ظواہر سے ہوشیار رہنا چاہیے۔

رہبر معظم انقلاب اسلامی نے اپنے خطاب کے دوسرے حصہ میں نوجوانوں سے اپنی ملاقات کو حوصلہ افزا اور امید بخش قرار دیتے ہوئے فرمایا: کسی بھی میدان میں نوجوان کی موجودگی اور ان کے احساسات و جذبات اور جوش و خروش سے مخصوص اثرات مرتب ہوتے ہیں۔ یہی وجہ ہے کہ ملک کا عام ماحول جس میں نوجوانوں کی اکثریت ہے وہ پختہ عزم و ارادے اور جذبہ علم و دانش سے سرشار ہے۔

رہبر معظم انقلاب اسلامی نے اسلامی انقلاب کی تحریک اور اس کی فتح و کامیابی میں نوجوانوں بالخصوص قم کے نوجوانوں کے کردار کی طرف اشارہ کرتے ہوئے فرمایا: اسلامی تحریک اور اسلامی انقلاب کے مختلف مراحل میں قم کے نوجوان ہمیشہ پیش پیش رہے ہیں اور الہی امتحانات پر پورے اترے ہیں۔

رہبر معظم انقلاب اسلامی نے اسلامی انقلاب کی کامیابی کے ابتدائی برسوں میں دشمن کی سازشوں کے مقابلے میں قم کے نوجوانوں کے فیصلہ کن اقدامات کی جانب اشارہ کرتے ہوئے فرمایا: دشمن محاذ نے ایرانی ماہرین کی مدد سے تیار کی گئی ایک پیچیدہ سازش کے ذریعہ قم کو انقلاب مخالف شہر میں تبدیل کر دینے کی کوشش کی لیکن قم کے عوام اور بالخصوص قم کے نوجوانوں کے ہر وقت، صحیح عمل اور تبریز کے عوام کے شجاعانہ اقدام کے باعث یہ سازش ناکام ہو گئی۔

رہبر معظم انقلاب اسلامی حضرت آیت اللہ العظمیٰ خامنہ ای نے فرمایا: دشمن نے حضرت امام خمینی (رحمۃ اللہ علیہ) کی رحلت کے بعد ایک بار پھر قم میں اسی سازش کو دہرایا لیکن اس بار بھی قمی نوجوانوں کی ہوشیاری کی وجہ سے ان کی سازش ناکام ہو گئی۔

رہبر معظم انقلاب اسلامی نے اپنے خطاب میں مغربی دنیا کی تین صدیوں کی پالیسیوں کے نتیجے میں انسانی معاشرے پر مرتب ہونے والے تباہ کن اثرات کی جانب اشارہ کرتے ہوئے فرمایا: جو لوگ ایک زمانے میں ہیومنزم، لبرالزم اور ڈیموکریسی کے نظریات پیش کر کے انسان کو اطمینان اور آرام و سکون فراہم کرنے کی کوشش میں تھے انہوں نے سائنس و ٹیکنالوجی تک رسائی سے حاصل ہونے والی طاقت کا غلط استعمال کرتے ہوئے ایسے جرائم کا ارتکاب کیا اور ارتکاب کر رہے ہیں کہ تاریخ میں ان کی مثال بہت ہی کم ملتی ہے۔

رہبر معظم انقلاب اسلامی نے مختلف ملکوں میں بغاوتوں کی منصوبہ بندی اور عراق، افغانستان اور دیگر ملکوں میں بے رحمی اور سفاکی سے انسانوں کے قتل عام کو الہی افکار اور معنویت سے مغربی دنیا کی دوری کا نتیجہ قرار دیتے ہوئے فرمایا: ان حقائق اور جرائم سے واضح طور پر یہ بات ثابت ہوجاتی ہے کہ مغربی تسلط پسند طاقتیں انسانیت کی دشمن ہیں۔

رہبر معظم انقلاب اسلامی نے ایرانی عوام کی تحریک کو مغرب کی تین صدیوں پر محیط منحرف تحریک کا مخالف قرار دیتے ہوئے فرمایا: وہ نوجوان جو پاکیزہ جذبے کے ساتھ علم حاصل کرتے ہیں اور اپنے منصوبوں اور اقدامات میں اپنی قوم اور پوری انسانیت کی فلاح و بہبود کو مد نظر رکھتے ہیں وہ اسلام اور انقلاب کے تمام اہداف کی تکمیل تک اپنی پیشرفت جاری رکھیں گے۔

رہبر معظم انقلاب اسلامی نے گذشتہ تیس برسوں میں ایرانی قوم کو حاصل ہونے والی کامیابیوں کی مکمل تکمیل کو ایرانی نوجوانوں کا تاریخی فریضہ قرار دیتے ہوئے فرمایا: ملک کا حال اور مستقبل نوجوانوں کے ہاتھ میں ہے اور انہیں مختلف سطح پر ملک کا نظم و نسق چلانے کے لئے خود کو آمادہ کرنا چاہیے۔

اس ملاقات کے آغاز میں مندرجہ ذیل حضرات و خواتین نے اپنے اپنے خیالات و نظریات پیش کئے:

* ڈاکٹر حمید رضا خادمی، فلسفہ و حکمت میں پی ایچ ڈی کے طالب علم، ایم اے میں پہلا مقام

* محسن ذاکری، طلباء کی جامعہ اسلامی تنظیم کے نمائندے

* زہرا ژرفی یگانہ، پی ایچ ڈی کی طالبہ، حافظ کل قرآن مجید، ملک کی ممتاز طالبہ

* فتاح حائری، مخترع اور ممتاز طالب علم

* سید حمید رضا برقعی، نویسنده اور شاعر

* سارا ابراهیم کوچک، ممتاز طالبہ، فرزند شہید جاوید الاثر، سیاسی اور ثقافتی شعبہ میں سرگرم کارکن

* محمد محسن ربانی، نیزہ پھینکنے کے ایشیائی کھیل مقابلوں میں گولڈ میڈل

* حمید رضا محمدی، طلباء رضاکار فورس کے نمائندے

مذکورہ بالا افراد نے مندرجہ ذیل سیاسی، ثقافتی، سماجی، علمی اور یونیورسٹیوں کے مختلف مسائل کے بارے میں اپنے اپنے خیالات پیش کئے:

-حوزہ اور یونیورسٹی اتحاد کے بارے میں منظم اور منسجم منصوبہ اور مشترکہ کونسل کی تشکیل

-مغربی ممالک کی پیچیدہ سازشوں کے بارے میں یونیورسٹی طلباء کی ہوشیاری

-مؤثر علمی پیداوار کے سلسلے میں بعض علمی اور تحقیقی اداروں کی کارکردگی پر نظر ثانی

-سماجی اور انفرادی زندگی میں جوانوں اور نوجوانوں کے ذہنوں تک اسلامی معارف کو مؤثر انداز میں پہنچانے کے لئے منظم فعالیت پر تاکید

-اجتماعی اور تشکیلاتی کام انجام دینے اور یونیورسٹیوں میں ممتاز سیاسی افراد کی تربیت پر تاکید

-ايران اور انقلاب كے دائمي اقتدار اور پيشرفت كے لئے عوام اور حكام كے درميان اتحاد پر تاكيد

-هر قسم كے فتنه كے مقابلے ميں مكممل هوشيارى پر تاكيد

-ايٹمي معاملے ميں ايراني عوام كے حقوق كى پاسدارى پر تاكيد

-اسلامى نظرياتى شعبه ميں تجزيه و تحليل ميں كمزورى اور بعض اعلى اداروں ميں مغربى نظريات كے رجحان پر شديد تنقيد

-انسانى علوم كے ماهرين سے انسانى علوم ميں بنيادى تبديلى كے اهتمام كا مطالبه

-اسلام و انقلاب كے اقدار كا دفاع كرنے ميں فداكارى كے لئے تيسرى نسل كى طرف سے آمادگى كا اظهار

-بيس ساله منصوبه كو عملى جامه پهنانے كے لئے مؤثر اقدام پر تاكيد

-جوانوں كے سوالات اور شبهات كا وسعت قلبى اور خنده روئى كے ساتھ جواب دينے پر تاكيد

-قم ميں بنر كے لئے مناسب اقدام كى ضرورت اور صوبه كى فنكاروں كى حمايت ميں اضافه پر تاكيد

-دوسرے ممالک میں فارسی ادب و زبان کے فروغ پر تاکید

-طلباء کی بصیرت میں اضافہ اور اعتقادات کو مضبوط بنانے کے لئے فکری انجمنوں کی تشکیل

-ملک کی تمام یونیورسٹیوں میں وسائل اور امکانات کی مساوی تقسیم پر تاکید

-سرکاری کھیل اور ورزش کے علاوہ عمومی طور پر کھیل اور ورزش کی اہمیت پر تاکید

-انقلاب کے چوتھے عشرے کے بنیادی نعرے یعنی پیشرفت و عدالت پر خصوصی توجہ

-عوام کو خدمت بہم پہنچانے کے لئے تمام حکام اور اہلکاروں کی طرف سے توجہ مبذول کرنے پر تاکید